

حکمتِ مودودی

## دین میں تحریف

اور

## بدعت کے اسباب

جو صاحبِ سیاستِ کبریٰ، اللہ تعالیٰ کی طرف سے ایسا دین لے کر آیا ہو جو تمام ادیان کا ناخوں ہو، اس کے لیے ناگزیر ہے کہ وہ اپنے دین کو فتنہ تحریف کی دست بروے محفوظ کر دے، کیونکہ اس کی عام اور ہمسے گیر دعوت مختلف استعداد، مختلف مزاج اور مختلف اغراض و مقاصد رکھنے والی جماعتوں کو اپنے جھنڈے تلے جمع کرتی ہے۔

ایسا ہوا کرتا ہے کہ لوگ اپنی ہوا پرستی یا اپنے پہلے مذاہب کی محبت کی وجہ سے مصلح شریعت کا کامل احاطہ نہ کرنے والی فہم نارسا کے اشارہ پر بہت سی منصوص تعلیماتِ شرع کو پس پشت ڈال دیتے ہیں اور کبھی اس میں غیر شرعی تخلیقات اور تعلیماتِ ٹھوںس دیتے ہیں۔ نتیجہ یہ ہوتا ہے کہ سارا دین مُسخ اور درہم برہم ہو جاتا ہے جیسا کہ بہت سے قدیم مذاہب کی تاریخ گواہ ہے لیکن چونکہ اس فتنے کے دروازے بے شمار اور ان کی تعداد غیر متین ہے اور سب کا استقصا ممکن نہیں۔ لہذا شارع کے لیے ضروری ہے کہ امت کو ابھلاؤ اسبابِ تحریف سے ڈرا کر متنبہ کر دے اور اس کے لیے چند ایسے اصولی مسائل کو مخصوص کر لے جن کے بارے میں قیاس کھٹتا ہے کہ عموماً ہباون اور تحریف کے فتنے بنی نوع انسان میں انہی راستوں سے گھسا کرتے ہیں، اور ان راستوں کو اچھی طرح بند کر دے۔ اس تهدید و انذار کے ساتھ ساتھ یہ بھی ضروری ہے کہ وہ اپنی شریعت میں ایسی چیزوں کو داخل کرے جو مُسخ شدہ اور باطل مذاہب کے اصولی اور مشہور ترین رسوم و شعائر کے بالکل مخالف ہوں مثلاً نماز وغیرہ تاکہ کوئی ظاہری تشبیہ باقی نہ رہ جائے اور کسی پرانے مذاہب کے شعائر سے مباحثت کا امکان باقی نہ رہے۔

## تماون

تحريف کے اسباب میں سے ایک تماون ہے یعنی احکام شرع سے بے پرواہی۔ تماون کی حقیقت یہ ہے کہ رسول ﷺ کے تربیت یافتہ حواریوں کے بعد ایسے مخالف پیدا ہونے لگیں جو نماز کو ضائع کر کے شهوات کی پیروی میں غرق ہوں، علم و عمل اور تعلیم و تعلم کے ذریعہ دین کی اشاعت کا اہتمام چھوڑ دیں اور امر بالمعروف اور نهى عن المنکر کے فرضیہ سے کنارہ کش ہو جائیں اور اس طرح چند روز بعد مخالفِ دینِ رسول پیدا ہو جائیں اور بحیثیتِ مجموعی عام طبائع انسانی کا رجحان مزاجِ شریعت کے خلاف ہو جائے۔ پھر ایسے دوسرے خلف آئیں جو شریعت سے بے اعتنائی کے اس جرم میں اور زیادہ آگے بڑھ جائیں یہاں تک کہ علمِ دین کا اکثر حصہ نیا" منیا ہو کر رہ جائے یوں تو امت کے ہر طبقہ کا تماون خطرناک اور مفترض رسال ہے مگر جب اس کا صدور روساء و اکابر قوم سے ہو تو پھر اس کی مفترضوں کا کوئی مطہکانہ نہیں۔ اسی سبب سے حضرت نوح و ابراہیم علیما السلام کی شریعتیں بریاو ہو گئیں اور آج ان کے اصلی خط و خال کا سراغ لگانا قریباً ناممکن ہو گیا ہے۔

تماون کے چند اسباب و ذرائع یہ ہیں:

- پہلا سرچشمہ تماون کا صاحبِ شریعت کی روایات کو محفوظ نہ رکھنا اور ان کے مطابق عمل نہ کرنا ہے۔

مندرجہ ذیل ارشادِ نبویؐ اسی فتنہ سے پا خبر کر رہا ہے:

دیکھو عنقریب وہ وقت آنے والا ہے جب طعام، شراب سے ایک بدست انسان اپنے تنہ پر بیٹھ کر کے گا کہ تم اس قرآن کو مضبوط پکڑ لو اور اس میں جس چیز کو حرام پاؤ اسی کو حرام سمجھو اور جس شے کو حلال پاؤ اسی کو حلال سمجھو۔ حالانکہ خدا کے رسول کی حرام کی ہوئی چیز بھی ولیٰ ہی قطعی الحرمت ہے "جبھی خود اللہ کی حرام کی ہوئی۔"

اسی بات کو دوسری جگہ فرمایا:

اللہ تعالیٰ لوگوں کے سینوں سے علم نہیں اٹھائے گا بلکہ علاما کو اٹھائے گا اور ان کے اٹھ جانے سے علم اٹھ جائے گا یہاں تک کہ جب کوئی عالم باقی نہ رہ جائے گا اس وقت لوگ جاللوں کو امام بنانے کی طرف رجوع کرنے لگیں گے ان سے مسئلہ پوچھا جائے گا اور وہ بغیر کسی علم و بصیرت کے فتویٰ دین گئے خود گمراہ ہوں گے اور دوسروں کو بھی

گمراہی کے جہنم میں ڈال دیں گے۔

۲۔ دوسرा سبب ایسی اغراضِ فاسدہ ہیں جو من گھڑت تاویلات پر آمادہ کرتی ہیں مثلاً نفس پرست امراء ملوک کی طلب و رضا جس کی وجہ سے انسان ان کی ہوا پرستیوں کے لیے کلامِ اللہ کی غلط تاویلیں کر کے سندر جواز میا کرتا ہے۔ آیتِ ذیل ایسے ہی ایمان فروشوں کو مخاطب کرتی ہے۔

”جو لوگ اللہ کے نازل کیے ہوئے احکام کو چھپاتے ہیں اور اس کے عوض تحوڑا سا معاوضہ حاصل کرتے ہیں، وہ اور تو کچھ نہیں مگر اپنے پیٹ میں آگ بھرتے ہیں۔“  
(سورہ البقرہ: ۲۷۴)

۳۔ تماون کا تیسرا منعِ مکرات اور فاحشات کا امت میں پھیل جانا اور علاما کا ان پر خاموشی اختیار کر لینا ہے۔ اسی حالت کے متعلق قرآن کہتا ہے:

”تم سے پہلے گزرنے والی اقوام میں ایسے اربابِ خیر کیوں نہ ہوئے جو لوگوں کو ارضِ اللہ میں فساد برپا کرنے سے روکتے (ہاں ایسے لوگ تھے تو سی) مگر بہت کم تھے جنہیں ہم نے عذاب سے بچالیا۔ رہے ظالم و نافرمان لوگ تو وہ اسی لذتِ دنیوی میں سرشار رہے جو انہیں دی گئی تھی اور یہ لوگ کچھ تھے ہی بد کردار۔“ (سورہ حود: ۱۳)

بنی اسرائیل کی معصیت پرستی پر تبصرہ کرتے ہوئے آنحضرت صلم فرماتے ہیں:

”ان کے علماء نے انہیں برائیوں سے روکا لیکن وہ نہ رکے۔ پھر علاما ان سے قطع تعلق کرنے کے بجائے ان کی مجلسوں میں اٹھنے بیٹھنے اور ان کے ساتھ کھانے پینے لگے۔ آخر کار اللہ تعالیٰ نے ان کے دلوں کو ایک دوسرے سے مار دیا (یعنی سب کو معصیت کی سیاہی میں رنگ دیا) اور داؤد و عیسیٰ ابن مریم کی زبان سے ان پر لعنت کی، کیونکہ وہ خدا کی نافرمانی کرتے اور حد سے بڑھ گئے تھے۔“

## تعمق

تحريف کا دوسرा سبب تعمق تھا یعنی خواہ مخواہ بال کی کھال نکالنا۔ اس کی متعدد صورتیں ہیں مثلاً یہ کہ جب شارع کسی چیز کا حکم دے یا کسی کام سے روکے تو اس کے حکم کو سن کر کوئی شخص اپنے ذہن کے مطابق خود ایک معنی متعین کرے پھر وہی حکم اپنی طرف سے کسی ایسی دوسری چیز پر عائد کرے جو بعض وجوہ سے پہلی شے کے مشابہ ہو، یا دونوں میں کسی پہلو سے اشتراکِ علت

نظر آئے، یا ایک شے کے حکم کو اس کے تمام اشکال اور منظہات اور اجزا پر علیحدہ علیحدہ جاری کروے یا جب کبھی روایات کے تعارض کی وجہ سے اصل حکم اور اس کے صحیح محل و موقع کی تمیز نہ کر سکے تو تمام صورتوں میں سے سخت ترین صورت کو اختیار کر کے اسے واجب سمجھ لے۔ یا رسول اللہ صلی اللہ علیہ وسلم کے ہر فعل کو عبادت پر محمول کرے (حالانکہ حقیقت یہ ہے کہ آپ نے بہت سے افعال مخفف عادت کے طور پر کیے ہیں، عبادت سے ان کا کوئی تعلق نہیں) اور یہ خیال کر کے کہ یہ تمام امور شریعت کی حیثیت رکھتے ہیں اور امر و نہی کے ذیل میں آتے ہیں، حکم لگادے کہ خدا نے ان کاموں سے روکا ہے اور ان کاموں کا حکم دیا ہے۔ یہ تمام صورتیں تعمق فی الدین کی ہیں۔ مثال کے طور پر روزہ کے احکام کو لے لو۔ شارع نے جب نفسِ حیوانی کو مغلوب کرنے کے لیے روزہ رکھنے کا حکم دیا اور اس میں مباشرت سے منع فرمایا تو بعض لوگوں نے سمجھا کہ سحری کھانا بھی خلافِ شرع ہے، کیونکہ اس سے روزہ کا مقصد (یعنی نفس کشی) فوت ہو جاتا ہے۔ نیز روزہ دار کے لیے پیوی کا بوسر لینا بھی ناجائز ہے کیونکہ وہ مباشرت کا داعیہ ہے۔ بلکہ قضاۓ شہوت میں ایک طرح مباشرت کے مشابہ ہے۔ رسول اللہ صلی اللہ علیہ وسلم کو جب ان خیالات کی اطلاع پہنچی تو آپ نے ان غلطیوں کو واضح کر کے فرمایا کہ اس قسم کا قیاس تحریفِ دین ہے۔

## تشدد

تحریف و بدعت کا تیرا در روازہ تشدد ہے، یعنی ایسی سخت اور شاق عبادتوں کا اختیار کرنا جن کا شارع نے حکم نہیں دیا۔ مثلاً مسلسل روزے رکھنا، ہر وقت نماز اور مرابقبہ میں مصروف رہنا، تجوہ اختیار کرنا، سنن و آداب کا واجب اور فرض کی طرح التزام و اہتمام کرنا وغیرہ چنانچہ جب حضرت عبد اللہ بن عمر اور عثمان ابن مظعون رضی اللہ عنہما نے ایسی ہی سخت ریاضتوں کا ارادہ کیا تو آنحضرت صلی اللہ علیہ وسلم نے انہیں منع کرتے ہوئے فرمایا کہ ”جب کوئی شخص دین کے ساتھ سختی برتے گا اور اپنے نفس کو ناقابل برداشت عبادتوں میں بٹلا کرے گا، تو وہ دین کی پیروی سے عاجز ہو جائے گا۔“

اس تعمق یا تشدد کو اختیار کرنے والا جب کسی گروہ کا امام اور معلم بن جاتا ہے تو اس کے مقلد یہ سمجھنے لگتے ہیں کہ یہ سارے امور جنہیں ان کا امام بطور عبادت کے سراجیام دے رہا ہے، شرعی احکام ہیں اس طرح یہ تمام چیزیں جزو دین خیال کی جانے لگتی ہیں۔ یہود اور عیسائی راہبوں

کی یہی وہ خطرناک روشن تھی جس نے دین کو تباہ کر کے رکھ دیا۔

### استحسان

تیرا سبب استحسان ہے، یعنی جاہلناہ قیاس آرائی۔ اس کی صورت یہ ہوتی ہے کہ ایک شخص شارع کے طریقِ تشریع پر نگاہ ڈال کر دیکھتا ہے کہ وہ ہر مصلحت اور حکمت کے لیے ایک مناسب مذہب مقرر کرتا ہے اور ہر ایک مقصد کے حصول کے لیے ایک موزوں قالب معین کرتا ہے لیکن چونکہ یہ شخص نگاہِ نبوت کی حقیقت شناسی اور وسعت سے قدر تا محروم ہوتا ہے اور اسرارِ تشریع کے تمام پہلوؤں کو نہیں دیکھ سکتا۔ اس لیے وہ ایک آدھ مصلحت کو اچک کر اپنی فہم کے مطابق شریعت کی دفعات بتانے لگتا ہے۔ یہود کی مثال تمہارے سامنے ہے، انہوں نے خیال کیا کہ شارع نے معاصی سے روکنے کے لیے حدود کا حکم محض اس لیے دیا تھا کہ دن میں امن قائم ہو اور معاملات درست رہیں۔ پھر انہیں یہ نظر آیا کہ زانی کے لیے جو سزاۓ رجم شارع نے مقرر کر رکھی ہے اس سے آج کل اختلاف اور جدال و قتال ہوتا ہے جو بدترین فساد ہے۔ یہ سوچ کر انہوں نے رجم کی سزا کو مجرم کا منہ کلالا کرنے اور کوڑے مارنے کی سزا سے بدل دینا بہتر سمجھا اور ایسا کیا بھی۔ رسول اکرم صلی اللہ علیہ وسلم نے ان کے اس فعل کو تحفیظ اور ترکِ احکامِ الٰہی قرار دیا۔

ابن سیرینؓ سے راویت ہے کہ:

”سب سے پہلے ابلیس نے قیاس کیا۔ چاند اور سورج کی پرستش محض قیاس نے کرائی۔“  
امام حسنؑ نے آیت خَلَقْتَنِي مِنْ نَارٍ وَخَلَقْتَهُ مِنْ طِينٍ پڑھ کر فرمایا ”یہاں ابلیس نے قیاس کیا اور وہ سب سے پہلا قیاس کرنے والا ہے۔“

امام شعبیؓ سے منقول ہے کہ:

”قسم خدا کی اگر تم نے قیاس سے کام لیا تو حلال کو حرام اور حرام کو حلال کر کے رہو گے۔“

حضرت عمرؓ سے مردی ہے کہ:

”تین چیزیں قصرِ اسلام کو ڈھا دیں گی، ایک عالم کی لغزش، دوسری منافق کا قرآن سے استدلال، تیسرا گمراہ ائمہ کے احکام۔“

یہ تمام باتیں اس قیاس کے متعلق ہیں جس کا سرور شریعت کتاب و سنت سے نہ ہو بلکہ محض

وہی اور عقلی ہو۔

### اتباعِ اجماع

فتنہ تحریف کا چوتھا ذریعہ اتباعِ اجماع ہے۔ اجماع سے مراد یہ ہے کہ حاملین شریعت کا ایک گروہ، جس کی اصابتِ رائے پر عام لوگوں کو اعتقاد ہو، کسی چیز پر اتفاق کر لے اور لوگ یہ سمجھیں کہ مجرد اتفاق ہی جنتِ شرعی کی حیثیت رکھتا ہے۔ اس قسم کا اتباعِ اجماع اس وقت تحریفِ دین کے متراوف ہو جاتا ہے جب اس اجماع کی اصل کتاب و سنت میں موجود نہ ہو۔ اور یہ وہ اجماع نہیں ہے جس کے جنت ہونے پر امت کا اتفاق ہے کیونکہ امت کا اتفاق تو اسی اجماع کے اتباع پر ہے جس کی سند کتاب و سنت میں موجود ہو یا جو کتاب و سنت سے مستبطن ہو۔ رہاوہ اجماع جس کی اصل نہ قرآن میں ہونہ حدیث میں، سو اس کو کسی نے بھی جنت نہیں مانا۔ بلکہ اس کے اتباع کی نہ مدت میں تو قرآن کہتا ہے کہ وَإِذَا قِيلَ لَهُمْ أَتَبِعُوا مَا أُنذِلَ اللَّهُ قَالُوا بَلْ نَتَبِعُ مَا أَنْهَى اللَّهُ أَنْهَى نَأْنَى (البقرہ ۲: ۲۰۷) ”جب ان سے کامیابی کے ایمان لاؤ اس چیز پر جو خدا نے آتاری ہے تو انہوں نے کہہ دیا کہ ہم تو اس طریقہ کی پیروی کریں گے جس پر ہم نے اپنے باپ دادا کو پایا۔“

حضرت عیسیٰ السلام اور نبی صلی اللہ علیہ وسلم کی نبوت سے انکار میں یہود نے جو دلیل پیش کی تھی وہ اسی اتباعِ اجماع پر مبنی تھی۔ ان کے اسلاف نے بزمِ خود ان انبیاءَ صادقین کے حالات کا تنفس کیا اور انہیں نبوت کے معیار پر نہ پایا۔ ان کا انکار ہمیشہ کے لیے ایک برهانِ قاطع بن گیا۔ نصاریٰ کے اندر بھی اسی اتباعِ اجماع نے بے شمار گمراہیاں پیدا کر رکھی تھیں۔ ان میں توراتِ انجلیل کے خلاف اور ان کے احکام سے زائد صد ہا باتیں شریعت کی حیثیت سے موجود ہیں۔ جن کے بارے میں ان کے پاس ”سلف اجماع“ کے سوا اور کوئی دلیل نہیں۔

### تقلید

پانچواں سرچشمہ جہاں سے تحریفِ دین کا سیلا بچھتا ہے کسی غیر معموم (غیرنبی) انسان کی کورانہ تقلید ہے، یعنی کوئی عالمِ دین کسی مسئلہ میں اجتہاد کرے اور اس کے مقلدین بغیر دلیل و جنتِ محضِ حسنِ ظن کی بنا پر یہ خیال کر لیں کہ امام کا اجتہاد قطعاً یا غالباً صحیح ہے، پھر اس خیال کے ماتحت کسی صحیح حدیث کو اس کے اجتہاد سے رد کر دیں۔ یہ تقلید وہ تقلید نہیں ہے جس کے جواز پر امتِ مرحومہ کا اتفاق ہے۔ امت نے مجتہدین کی تقلید کے جواز پر جو اتفاق کیا ہے وہ چند قیود کے

ساتھ ہے۔ اولاً آدمی کو یہ علم و اعتقاد رکھنا چاہیے کہ مجتہد معموم نہیں ہے۔ اس کا اجتہاد صحیح بھی ہوتا ہے اور غلط بھی۔ ثانیاً اسے ہمہ وقت ارشادِ نبویؐ کی تلاش میں اس عزم کے ساتھ لگا رہنا چاہیے کہ جب کبھی کوئی صحیح حدیث، اجتہادِ امام کے ساتھ مل جائے تو وہ امام کی تقلید اس مسئلہ میں ترک کروے گا۔ **إِنَّهُنَّوْا أَحْبَارٌ هُمْ وَرُهْبَانٌ هُمْ أَرْبَابًا مِّنْ دُونِ اللَّهِ** (التوبہ: ۹۳) کے متعلق فرمایا کہ یہود اپنے علماء و مشائخ کی پرستش نہیں کرتے تھے بلکہ کرتے یہ تھے کہ جس چیز کو یہ لوگ حلال کہ دیتے اسے وہ بغیر کسی جتنی شرعی کے حلال سمجھ لیتے تھے اور جسے یہ حرام کہ دیتے اسے حرام سمجھ لیتے تھے۔

### خلطِ مذاہب

دین کے اندر فتنہ تحریف کے گھنے کا چھٹا راستہ مختلف مذاہب اور شرائع کا باہم اس طرح خلط ملط کر دینا ہے کہ ایک دوسرے سے میزنه ہو سکے۔ اس کی صورت یہ ہوتی ہے کہ ایک آدمی پہلے کسی اور مذہب کا پیرو رہتا ہے اور اس کے دل و دماغ پر اپنی سابق مذہبی سوسائٹی کے علوم و نظریات پوری طرح حاوی ہوتے ہیں۔ پھر وہ دائرة اسلام میں داخل ہوتا ہے، لیکن قلب میں ان پر اپنے نقش کا اثر باقی رہتا ہے، انجام کاریہاں بھی ان علوم و نظریات کی توقیر و قبولیت چاہتا ہے۔ خواہ وہ بجائے خود کیسے ہی بے جان اور بے اصل ہوں؟ حتیٰ کہ با اوقات وہ اس کے لیے روایتیں گھرنے پر اتر آتا ہے۔ رسول اللہ صلی اللہ علیہ وسلم نے ابی حقیقت کی طرف اشارہ کرتے ہوئے فرمایا ہے کہ بنی اسرائیل برابر راہِ اعتدال پر قائم رہے یہاں تک کہ ان میں ایسے لوگ پیدا ہوئے جو خالص اسرائیلی نہ تھے (باپ اسرائیلی تھا) اور ماں دوسری قوم سے، یعنی لوندی زادے تھے۔ ان لوگوں نے دین میں بھی آج بے شمار علوم اسی نوع کے داخل ہو چکے ہیں مثلاً اسرائیلی علوم، خطباءِ جاہلیت کے اقوال، یونان کا فلسفہ، ایران کی تاریخ، علمِ نجوم، رمل اور علم کلام وغیرہ۔ رسول اللہ صلی اللہ علیہ وسلم کے حضور میں جب تورات پڑھی گئی تو آپؐ بت خفا ہوئے، اس خفگی میں بھی راز تھا۔ نیز کتابِ دانیالؐ کے طالب کو حضرت عمرؓ نے اسی وجہ سے سزا دی تھی۔

(ماخواز ججۃ اللہ البالغہ۔ مطبوعہ ترجمان القرآن ذ۔ عقد ۱۳۵۷، جنوری ۱۹۳۹ء۔ جلد ۱۲، عدد ۵)